

“AGHMLU KULMA JGHIDILKOM HU”

IT-TIENI HADD TA' MATUL IS-SENA

Dahla: F'dan it-Tieni Hadd ta' Matul is-Sena, il-Kelma t'Alla turina sa fejn trid twassal il-fidi tagħna fil-ħniena ta' Alla li jipprovdi. Il-Madonna tgħallmet bl-esperjenza ta' hajjitha kemm jaqbel li temmen kulma jgħidlek il-Mulej. Allura meta fit-tieg ta' Kana naqas l-inbid, hi kienet taf x'għandha tagħmel. Qalet lill-qaddejja u qed tgħid lilna illum biex nagħmlu kulma jgħidilna Ġesù biex narawh jagħmel l-għeġubijiet f'ħajjitna. Nibdew niċcelebraw billi nkantaw ...

L-Ewwel Qari: Alla tagħna jitgħaxxaq bina. Jaf it-tbatijiet tagħna u ġie jżurna biex jibnina f'poplu b'saħħtu u mimli farag.

Responsorju tas-Salm: Xandru fost il-popli kollha
l-għeġubijiet tal-Mulej.

It-Tieni Qari: L-Ispirtu s-Santu jqassam il-kariżmi tiegħu lilna lkoll biex ilkoll nipparteċipaw fil-bini tal-qdusija tal-Knisja.

Offertorju: (X'ħin ikunu se jitressqu l-offerti lejn l-artal, l-animatur iġhid):
Nagħrfu d-doni li l-Mulej ta lilna u noffruhom b'generozità lilu u lill-Knisja tiegħu. Inkantaw flimkien....

Tqarbin: (Waq t li s-saċerdot ikun jitqarben bid-Demm ta' Kristu, l-animatur iġhid)
“Bħalma l-għarus jitgħaxxaq b'għarustu, hekk jitgħaxxaq bik Alla tiegħek”. Hekk tgħid il-profezija. U l-ikbar prova ta' din l-imħabba ta' Alla għalina hi t-Tqarbina. Inkantaw flimkien....

Ringrazzjament: (waqt li s-saċerdot ikun jippurifika l-Kalċi, l-animatur iġhid)
“Aghmlu kulma jgħidilkom hu” qaltilna Marija illum. L-aqwa ringrazzjament tagħna hu l-ubbidjenza lejn ir-rieda ta' Alla għalina. Bi gratitudni kbira ngħidu (jew inkantaw) ...

Kant tal-Għeluq...